

# Thirteen years of seeking justice for the victims of 26/11 Mumbai terror attacks

November 26, 2021

26/11 ମୁମ୍ବାଇ ଆତଙ୍କବାଦୀ ଆକ୍ରମଣର ପୀଡ଼ିତଙ୍କ ପାଇଁ ନ୍ୟାୟ ଦାବି କରିବାର ତେର ବର୍ଷ  
ନଭେମ୍ବର 26, 2021

26/11 ମୁମ୍ବାଇ ଆତଙ୍କବାଦୀ ଆକ୍ରମଣର 13 ବର୍ଷ ପୂର୍ବେ ଅବସରରେ ସରକାର ଏବଂ ଭାରତର ଲୋକମାନେ ଏହି କାୟରତାପୂର୍ଣ୍ଣ ଆକ୍ରମଣରେ ଶିକାର ହୋଇଥିବା ପୀଡ଼ିତଙ୍କୁ ତଥା ଆମର ସୁରକ୍ଷା ପାଇଁ ପ୍ରାଣ ହରାଇଥିବା ବୀର ସୁରକ୍ଷାକର୍ମୀମାନଙ୍କୁ ସ୍ମରଣ କରିଛନ୍ତି। ରାଷ୍ଟ୍ରପତି, ପ୍ରଧାନମନ୍ତ୍ରୀ ଏବଂ ବୈଦେଶିକ ବ୍ୟାପାର ମନ୍ତ୍ରୀ ପୃଥକ ପୃଥକ ବାର୍ତ୍ତାରେ ପୀଡ଼ିତଙ୍କ ପରିବାର ସହ ଦୃଢ଼ ଏକତା ପ୍ରକାଶ କରିଛନ୍ତି। ଏହି ଅବସରରେ ଆଜି ମହାରାଷ୍ଟ୍ର ସରକାର ମୁମ୍ବାଇର ପୋଲିସ ମେମୋରିଆଲଠାରେ ଏକ ସ୍ମାରକୀ କାର୍ଯ୍ୟକ୍ରମ ଆୟୋଜନ କରିଥିଲେ। ଭାରତରେ ପାକିସ୍ତାନର ଉଚ୍ଚାୟୋଗର ଜଣେ ବରିଷ୍ଠ କୃତନୀତିଜ୍ଞଙ୍କୁ ଆଜି ବୈଦେଶିକ ମନ୍ତ୍ରଣାଳୟକୁ ଡକାଯାଇ ଏକ ନୋଟ୍ ଭର୍ବାଲ୍ ହସ୍ତାନ୍ତର କରାଯାଇଛି ଯେଉଁଥିରେ ମୁମ୍ବାଇ ଆତଙ୍କବାଦୀ ଆକ୍ରମଣ ମାମଲାରେ ଦ୍ଵିତୀୟ ବିଚାର ପାଇଁ ଦାବିକୁ ଦୋହରାଯାଇଛି ଏବଂ ଭାରତ ବିରୁଦ୍ଧରେ ଆତଙ୍କବାଦ ପାଇଁ ନିଜ ଅଧୀନରେ ଥିବା ଅଞ୍ଚଳକୁ ବ୍ୟବହାର ପାଇଁ ଅନୁମତି ନଦେବାକୁ ପାକିସ୍ତାନ ସରକାର ଦେଇଥିବା ପ୍ରତିଶ୍ରୁତିକୁ ପାଳନ କରିବାକୁ କୁହାଯାଇଛି।

ଏହି ଆକ୍ରମଣରେ ଅନ୍ୟ ଚଉଦଟି ଦେଶ ନିଜ ନାଗରିକଙ୍କୁ ହରାଇଥିଲେ। ଏହି ଦେଶଗୁଡ଼ିକରେ ଭାରତୀୟ ମିଶନଗୁଡ଼ିକ ଭାରତୀୟ ତଥା ବିଦେଶୀ ପୀଡ଼ିତମାନଙ୍କୁ ସ୍ମରଣ କରି ସ୍ମୃତିଚାରଣ କାର୍ଯ୍ୟକ୍ରମ ଆୟୋଜନ କରୁଛନ୍ତି ଏବଂ ଜାରି ରହିଥିବା ବୈଶ୍ଵିକ ଆତଙ୍କବାଦ ବିପଦକୁ ବିଶ୍ଵକୁ ମନେ ପକାଇ ଦେଇଛନ୍ତି। ଆୟୋଜକ ସରକାରଙ୍କ ବରିଷ୍ଠ ସରକାରୀ ପ୍ରତିନିଧୀ, ପୀଡ଼ିତଙ୍କ ପରିବାର ସଦସ୍ୟ ଏବଂ ଆକ୍ରମଣରୁ ବଞ୍ଚିଥିବା ବ୍ୟକ୍ତିମାନେ ଏହି କାର୍ଯ୍ୟକ୍ରମରେ ଅଂଶଗ୍ରହଣ କରିବେ।

ଏହା ଅତ୍ୟନ୍ତ ଦୁଃଖର ବିଷୟ ଯେ ଏହି ଜଗନ୍ୟ ଆତଙ୍କବାଦୀ ଆକ୍ରମଣର 13 ବର୍ଷ ପରେ ମଧ୍ୟ ପୃଥିବୀର 15 ଟି ଦେଶରୁ 166 ଜଣ ପୀଡ଼ିତଙ୍କ ପରିବାର ନ୍ୟାୟ ପାଇଁ ଅପେକ୍ଷାରତ ଅଛନ୍ତି ଏବଂ ପାକିସ୍ତାନ ଦୋଷୀଙ୍କୁ ଦଣ୍ଡ ଦେବାରେ ଗମ୍ଭୀରତା ଦେଖାଇନାହିଁ।

26/11 ଆତଙ୍କବାଦୀ ଆକ୍ରମଣକୁ ପାକିସ୍ତାନ ଅଞ୍ଚଳରେ ଯୋଜନା, କାର୍ଯ୍ୟକାରୀ ଏବଂ ଆରମ୍ଭ କରାଯାଇଥିଲା। ପାକିସ୍ତାନର ପୂର୍ବତନ ପ୍ରଧାନମନ୍ତ୍ରୀ ରେକର୍ଡରେ ସ୍ଵୀକାର କରିଛନ୍ତି ଯେ ଆତଙ୍କବାଦୀଙ୍କୁ ପାକିସ୍ତାନ ମାଟିରୁ ପଠାଯାଇଥିଲା। ଆମେ ପୁଣି ଥରେ ପାକିସ୍ତାନ ସରକାରଙ୍କୁ ଆହ୍ଵାନ କରୁଛୁ ଯେ ଦୋହରା ମାପଦଣ୍ଡ ତ୍ୟାଗ କରି ଏହି ଜଗନ୍ୟ ଆକ୍ରମଣର ଦୋଷୀଙ୍କୁ ଶୀଘ୍ର ଦଣ୍ଡ ଦିଅନ୍ତୁ। ଆତଙ୍କବାଦର ଶିକାର ହୋଇଥିବା ନିରୀହ ପୀଡ଼ିତଙ୍କ ପରିବାର ପ୍ରତି ଏହା କେବଳ ପାକିସ୍ତାନର ଉତ୍ତରଦାୟିତ୍ଵର ବିଷୟ ନୁହେଁ, ଏହା ମଧ୍ୟ ଏକ ଆନ୍ତର୍ଜାତିକ କର୍ତ୍ତବ୍ୟ।

ପୀଡ଼ିତ ଓ ଶହୀଦଙ୍କ ପରିବାରକୁ ନ୍ୟାୟ ପ୍ରଦାନ କରିବା ପାଇଁ ଭାରତ ସରକାର ସମସ୍ତ ପ୍ରକାର ଉଦ୍ୟମ ଜାରି ରଖିବେ।

ନୂଆଦିଲ୍ଲୀ

ନଭେମ୍ବର 26, 2021

DISCLAIMER: This is an approximate translation. The original is available in English on MEA's website and may be referred to as the official press release.